

श्री नरेन्द्र कुमार सिंह, भा0प्र0से0, जिला पदाधिकारी, मुंगेर की अध्यक्षता में दिनांक-06.01.2014 को आहूत खरीफ विपणन मौसम 2013-14 के अन्तर्गत धान अधिप्राप्ति हेतु टास्क फोर्स की बैठक की कार्यवाही :-

उपरिस्थिति :-

1. जिला पदाधिकारी, मुंगेर।
2. जिला आपूर्ति पदाधिकारी, मुंगेर।
3. जिला प्रबंधक, राज्य खाद्य निगम, मुंगेर।
4. जिला सहकारिता पदाधिकारी, मुंगेर।

प्रस्ताव सं०:-01:- मुख्य सचिव, बिहार, पटना के पत्रांक-7714/खाद्य, दिनांक-06.12.2013 द्वारा विकेन्द्रीकृत अधिप्राप्ति (DCP) व्यवस्था के माध्यम से खरीफ विपणन मौसम 2013-14 के अन्तर्गत मुंगेर जिला को कुल-26000MT धान क्रय का लक्ष्य प्राप्त हुआ है। प्राप्त लक्ष्य के विरुद्ध अभिकरणवार निर्धारित लक्ष्य एवं अधिप्राप्ति किये गये धान का विवरण निम्नवत् है:-

| क्र० | अभिकरण का नाम | निर्धारित लक्ष्य (मे०टन में) | अधिप्राप्ति किये गये धान की मात्रा(मे०टन में) |
|---------------|--------------------------|------------------------------|---|
| 1 | 2 | 3 | 4 |
| 1 | पैक्स (सरकारी समिति) | 24000 | 81.10 |
| 2 | राज्य खाद्य निगम, मुंगेर | 2000 | - |
| कुल :- | | 26000 | 81.10 |

जिला सहकारिता पदाधिकारी, मुंगेर द्वारा बताया गया कि अभी तत्काल 59 पैक्सों के बीच कुल 20,000 MT धान क्रय का लक्ष्य दिया गया है तथा उक्त सभी पैक्सों को कैश क्रेडिट कर दिया गया है।

जिला सहकारिता पदाधिकारी, मुंगेर को निदेश दिया गया है कि शेष धान उत्पादित क्षेत्र के पैक्सों के बीच धान क्रय का लक्ष्य शीघ्र निर्धारित कर अगले टास्क फोर्स की बैठक में लाना सुनिश्चित करें। साथ ही यह भी निदेश दिया गया कि धान अधिप्राप्ति का व्यापक प्रचार-प्रसार क्षेत्रों में कराना सुनिश्चित करें।

प्रस्ताव सं०:-02:- समीक्षा के क्रम में पाया गया कि राज्य खाद्य निगम द्वारा अभी तक धान क्रय प्रारंभ नहीं किया गया है। जिला प्रबंधक राज्य खाद्य निगम, मुंगेर को निदेश दिया गया कि वे अविलम्ब अपना क्रय केन्द्र खुलवाकर धान क्रय का कार्य प्रारंभ कराना सुनिश्चित करें।

प्रस्ताव सं०:-03:- जिला सहकारिता पदाधिकारी, मुंगेर को निदेश दिया गया कि वे यह सुनिश्चित करें कि सभी पैक्स अपने स्त्रोंत से Moisture Meter का खरीद करें।

प्रस्ताव सं०:-04:- क्रय किये गये धान की मीलींग हेतु संबंधित राईस मिल से सम्बद्धता एवं एकरारनामा जिला प्रबंधक, राज्य खाद्य निगम द्वारा अब तक नहीं किया गया है।


अतएव जिला प्रबंधक, राज्य खाद्य निगम, मुंगेर को निदेश दिया गया कि वे अविलम्ब मिल की सम्बद्धता कर सूची अगले टास्क फोर्स की बैठक में लाना सुनिश्चित करें ताकि इसे टास्क फोर्स से अनुमोदित किया जा सके।

प्रस्ताव सं०:-05:- जिला प्रबंधक, राज्य खाद्य निगम, मुंगेर द्वारा बताया गया कि खरीफ विपणन मौसम 2012-13 का एक लॉट 24 क्वींटल सी.एम.आर. राईस मिलर एवं ट्रांसपोर्टर के हिसाब में भिन्नता के कारण अभी तक जमा नहीं हो पाया है।

जिला प्रबंधक, राज्य खाद्य निगम, मुंगेर को निदेश दिया गया कि संबंधित राईस मीलर एवं ट्रांसपोर्टर को बुलाकर भिन्नता का समाधान कर अविलम्ब अवशेष सी.एम.आर. FCI में जमा कराना सुनिश्चित करे।


प्रस्ताव सं०:-06:- जिला कृषि पदाधिकारी, बैठक में अनुपस्थित थे। इनके द्वारा दूरभाष पर बताया गया कि गत वर्ष धान का उत्पादन 42 क्वींटल प्रति हेक्टेयर था। परन्तु इस वर्ष उत्पादन 39.5 क्वींटल प्रति हेक्टेयर है। इस वर्ष धान का उत्पादन कम होने के कारण धान का क्रय कम होने की संभावना है।

अन्त में धन्यवाद ज्ञापन के पश्चात बैठक की कार्यवाही समाप्त की गई।


जिला पदाधिकारी,
मुंगेर।


ज्ञापांक.....34...../जि0आ0, दिनांक.....13/01/2014

प्रतिलिपि :- अपर समाहर्ता, मुंगेर/जिला प्रबन्धक, राज्य खाद्य निगम, मुंगेर/सभी अनुमण्डल पदाधिकारी/जिला सहकारिता पदाधिकारी, मुंगेर/जिला कृषि पदाधिकारी, मुंगेर को सूचनार्थ एवं आवश्यक कार्रवाई हेतु प्रेषित।


जिला पदाधिकारी,
मुंगेर।

ज्ञापांक.....34...../जि0आ0, दिनांक.....13/01/2014

- प्रतिलिपि :- आयुक्त, मुंगेर प्रमण्डल, मुंगेर को सूचनार्थ प्रेषित।
प्रतिलिपि :- प्रबन्ध निदेशक, बिहार राज्य खाद्य निगम, सोन भवन, बिहार, पटना को सूचनार्थ प्रेषित।
प्रतिलिपि :- प्रधान सचिव, खाद्य एवं उपभोक्ता संरक्षण विभाग, बिहार, पटना को सूचनार्थ प्रेषित।
प्रतिलिपि :- जिला सूचना विज्ञान पदाधिकारी (NIC), मुंगेर को सूचनार्थ एवं आवश्यक कार्रवाई हेतु प्रेषित।


जिला पदाधिकारी,
मुंगेर।